

जानकी नवमी पर सैकड़ो दीपों से आरती

इंदौर . रघुनाथपुरम स्थित श्री सीता सर्वेश्वर राम मंदिर आश्रम पर श्री जानकी नवमी के पानन पर्व पर मंगलवार को अनेक आयोजन हुए. सुबह भगवान का अभिषेक हुआ, विशेष श्रृंगार कर फूल बंगला सजा, सैकड़ो दीपों से आरती हुई. साधु संत सहित भक्त सम्मिलित हुए. श्रीमद जगद्गुरु द्वारावायं अग्र मलूकपीठाधीश्वर राजेन्द्रदास



देवाचार्य महाराज के आशीर्वाद से आयोजन हुआ. ट्रस्ट के अध्यक्ष जानकी बल्लभ दास महाराज व अशोक बिदासरिया ने बताया कि सीता माता के प्राकटय अवसर जानकी नवमी पर मंगलवार को सुबह

भगवान श्री सीता सर्वेश्वर राम दरबार का आचार्यों व पंडितो द्वारा वैदिक मन्त्रोच्चार के बीच दूध,दही, शहद, पंचामृत से अभिषेक हुआ, अभिषेक पश्चात भगवान का दरबार मोहरा व गुलाब सहित अनेक किस्म के फूलों से सजा, साथ ही भगवान का विशेष श्रृंगार हुआ. 56 प्रकारो के फलो व मिष्ठानो का भोग भी लगा. पंचकुड्या पीठाधीश्वर महामंडलेश्वर राम गोपाल दास महाराज के सान्निध्य में भगवान सीता सर्वेश्वर राम दरबार की आरती सैकड़ो दीपो से हुई, घंटे घड़ियाल बजे, साधु संतों सहित भक्त सम्मिलित हुए. इस अवसर पर सत्यप्रकाश पाठक, चंद्रभानु रिचार्जिया, मोहित शर्मा, मयंक अग्रवाल, सहित अन्य मौजूद थे.

डिशटीवी वॉचो का ओटीटी कंटेंट स्पेस अब सभी के लिए

इंदौर . डिशटीवी इंडिया हमेशा से ही अभिनव उत्पाद लॉन्च करने में एक प्रबल दावेदार रहा है .डिशटीवी ने अब अपने वॉचो ऐप पर एक एक्स्क्लुसिव डिजिटल कंटेंट सेगमेंट – पिलवस लॉन्च करके ओटीटी स्पेस में क्रांति ला दी है. वैंब्स 2025 में इस सेगमेंट का आधिकारिक तौर पर अनावरण हुआ. वॉचो पिलवस प्रोफ़ेशनल कंटेंट क्रिएटर्स को अपना कंटेंट लाखों दर्शकों तक पहुंचाने और अपने कंटेंट पर उचित नियंत्रण रखते हुए उससे कमाई करने की आजादी देता है. डिश टीवी इंडिया सीईओ और एग्जीक्यूटिव डायरेक्टर श्री मनोज डोभाल ने कहा पिलवस के माध्यम से हम ओटीटी सेवा को पुनः परिभाषित करने की दिशा में एक बड़ा और साहसिक कदम उठा रहे हैं. यह केवल एक कंटेंट लॉन्च नहीं है, बल्कि हमारा लक्ष्य, उद्देश्य और प्रेरणा है .

रेमेडियम लाइफ़केयर राइट्स इश्यू को सर्थन

इंदौर . रेमेडियम लाइफ़केयर लिमिटेड का राइट्स इश्यू कंपनी की विकास यात्रा में एक महत्वपूर्ण माइल स्टोन है. इस इश्यू को निवेशकों और शेयरधारकों से जबरदस्त समर्थन मिल रहा है और दूसरे दिन के अंत तक इसे 26.03% सस्तीक्रियण प्राप्त हुआ है. इस इश्यू के माध्यम से जुटाई गई धनराशि का उपयोग रणनीतिक रूप से वैश्विक विस्तार पहलों में तेजी लाने, प्रमुख अंतरराष्ट्रीय बाजारों में कंपनी के पदविह्व को मजबूत करने और कार्यशील पूंजी को मजबूत करने और अनुसंधान एवं विकास क्षमताओं में निवेश करने के लिए किया जाएगा. रेमेडियम लाइफ़केयर के पूर्णकालिक निदेशक आदर्श मुंजाल ने कहा कि इस कदम से कंपनी की वित्तीय स्थिति में सुधार होगा और महत्वपूर्ण वृद्धि का मार्ग भी प्रारंभ होगा. हमारा ध्यान विश्व स्तर पर अपनी उपस्थिति का विस्तार करने और व्यापक बाजार की सेवा के लिए अनुसंधान और विनिर्माण में आगे बढ़ने पर है.

एआरआईएसई एक्सीलेंस अवॉर्ड्स 2025 लॉन्च

इंदौर . भारत में स्कूल शिक्षा के क्षेत्र में नवाचार और उत्कृष्टता को बढ़ावा देने के उद्देश्य से, एआरआईएसई (एसोसिएशन फॉर रिक्रैटिंग स्कूल एजुकेशन) ने एआरआईएसई एक्सीलेंस अवॉर्ड्स 2025 के तीसरे संस्करण की घोषणा की है. इन पुरस्कारों का उद्देश्य उन स्कूलों को सम्मानित करने की सामग्रीश, नवाचार और गुणवत्ता शिक्षा के माध्यम से ‘विकासित भारत–2047’ के निर्माण में योगदान दे रहे हैं. फ़िल्की की महानिदेशक ज्योति विज ने कहा फ़िल्को को गर्व है कि वह एआरआईएसई जैसी पहल का हिस्सा है. एआरआईएसई अध्यक्ष प्रवीण राजु ने कहा ये पुरस्कार भारत की शिक्षा प्रणाली को आकार देने वाले प्रेरक प्रयासों को सामने लाते हैं. एआरआईएसई के महानिदेशक और सीईओ विनेश मेनन ने कहा यह सिर्फ़ एक पुरस्कार नहीं, बल्कि एक राष्ट्रीय आंदोलन है, जो देशभर के स्कूलों में बेहतरीन कार्यों को साझा करने का माध्यम है.

एचसीजी कैसर सेंटर ने किया ब्रेस्ट कैंसर का इलाज

इंदौर . एचसीजी कैसर सेंटर, इंदौर ने ब्रेस्ट कैंसर से जुड़ा रही 56 साल की गीता रानी का सफल इलाज किया है, जो अलीगढ़ (उतर प्रदेश) की रहने वाली हैं. उन्हें मोटापे सहित कई गंभीर स्वास्थ्य समस्याएं थीं. डॉ. नयन गुप्ता और डॉ. सुर्भिष गर्ग की देखरेख में डॉक्टरों की टीम ने उनकी जटिल सर्जरी सफलतापूर्वक की. इस दौरान एनेस्थीसिया विषाइन डॉ. पुष्पा जैन और डॉ. समीर सिंह ने भी महत्व भूमिका निभाई। एचसीजी कैसर सेंटर, इंदौर ने ब्रेस्ट कैंसर से जुड़ा रही 56 वर्षीय गीता रानी का सफल इलाज कर एक नई उम्मीद जगाई है. सफल सर्जरी के बारे में एचसीजी कैसर सेंटर, इंदौर के कंसल्टंट सर्जिकल ऑन्कोलॉजिस्ट डॉ. नयन गुप्ता ने कहा गीता रानी जैसे उच्च जोखिम वाले मरीजों के लिए पारंपरिक उपचार विधियों हमेशा सर्वोत्तम नहीं होतीं। एचसीजी कैसर सेंटर, इंदौर में हमारी टीम मरीज की विशेष आवश्यकताओं के आधार पर इलाज को व्यक्तिगत रूप से अनुकूलित करने के लिए प्रतिबद्ध है. इससे सबसे अच्छे परिणाम प्राप्त होते हैं।

ब्रह्मलीन समाजसेवी बनवारीलाल जाजू को पुष्पांजलि



इंदौर . गीता भवन ट्रस्ट के अध्यक्ष रहे ब्रह्मलीन समाजसेवी बनवारीलाल जाजू की पांचवीं पुण्यतिथि पर मंगलवार को गीता भवन सत्संग सभागृह में त्रिकैश के संत प्रवर स्वामी रमेशानंद महाराज के साक्षात्त में पुष्पांजलि सभा का आयोजन किया गया. ट्रस्ट के अध्यक्ष राम ऐरन, मंत्री रामविलास राठी, मनोहर बाहेठी, न्यासी हरीश माहेश्वरी, सत्संग समिति के सुभाष झंवर, जे.पी. फडिया एवं जाजू के पुत्र अनिल जाजू ने उनके चित्र पर पुष्पांजलि समर्पित कर उनके सेवा कार्यों को याद किया. सत्संग में मौजूद भक्तों ने भी आभरीजलि समर्पित की।

लोंगों के चेहरे पर मुस्कान बिखेरना हमारी खुशनसीबी

इंदौर . ‘वर्ल्ड लाफ्टर डे’ हमें यह याद दिलाता है कि खुशी और हँसी न केवल हमारे मन को हल्का करती है, बल्कि लोगों को आपस में जोड़ने का काम भी करती है. इस खास मौके पर एण्टर्टीवी के कलाकारों ने इस बात के लिए आभार जताया कि उन्हें अपने अभिनय से लोगों को हँसाने और खुशियों बाँटने का मौका मिलता है. तेजश्विनी सिंह, जो ‘भीमा’ में टाइटल रोल निभा रही हैं, कहती हैं ‘मुझे सबसे ज्यादा पसंद है हँसाना और दूसरों को हँसाना. हमारे शो में ज्यादातर रीन सीनगर होते हैं, लेकिन जैसे ही केमरा कट होता है और थोड़ा वक्त मिलता है, मैं कुछ न कुछ मजेदार करने लगती हूँ ताकि सभी हँस पड़ें. रोहितारा गौड़ ऊर्फ ‘भाबीजी घर पर हैं’ के मनमोहन तिवारी ने कहा, मनमोहन तिवारी एक ऐसा किरदार है जो हमेशा किसी न किसी मजेदार और हँसी से भरपूर स्थिति में फँस जाता है. इस किरदार के जरिए मैंने कोमिक टाइमिंग और हल्के–फुल्के अंदाज में कहानी कहने की खूबसूरती को गहराई से समझा है. गीतांजलि मिश्रा जोकि ‘हप्पू की उलटन पलटन’ में राजेश का किरदार निभा रही हैं, बताती हैं इस किरदार को निभाना मेने सीखा है कि हास्य सिर्फ मजेदार नहीं होता, वो दिल से भी जुड़ा होता है. हमारे शो की जान ही यही हलचल और हँसी है.

अमेरिकी क्रैनबेरी– एक ग्लोबल सुपरफूड

इंदौर . क्रैनबेरी को अब तक आमतरापर र त्योहारों में इस्तेमाल किया जाता था या यूरिनइंफेक्शन के घरेलू इलाज के रूप में जाना जाता था. लेकिन अब यह एक सम्पूर्ण सुपरफूट के रूप में तेजी से लोकप्रिय हो रहा है. दुनिया भर में वैज्ञानिक रिसर्च और सेहत के प्रति जागरूक लोगों द्वारा पसंद किए जाने के चलते, क्रैनबेरी अब भारत में भी मांग में है. यह एक ऐसा पोषक तत्वों से भरपूर फल है जो दिल, पाचन, इम्युनिटी और सौमन्य को ठीक करने के साथ– साथ सम्पूर्ण सेहत को बेहतर बनाता है. जैसे–जैसे भारत में लोग बेहतर सेहत के लिए प्राकृतिक के साथ– साथ फ़ायदेमंद खानपान की ओर बढ़ रहे हैं, क्रैनबेरी एक खास विकल्प बनकर उभर रहा है. कविता देवान, एक जानी–मानी डायटिशियन, होलिस्टिक हेल्थ कंसल्टेंट और लेखिका ने कहा कि, रिसर्च के अनुसार, क्रैनबेरी में पाए जाने वाले पीएपीएस (प्रोएंथोसाइनिडिस) नामक तलर यूरिन ट्रैवट की दीवारों पर बेक्टैरिया को चिपकने से रोकते हैं. जब बैक्टैरिया चिपक ही नहीं पाते, तो वे संक्रमण फैला नहीं पाते.

किस तरह हो पाएगा 60 मीटर चौड़ा एबी रोड ...?

दोनों ओर 50–50 फीट चौड़ा करने का प्लान, पूर्व में जमीन देने वालों को टीडीआर सर्टिफिकेट नहीं मिले

नव भारत न्यूज

इंदौर. कल इंदौर के विकास कार्यों को लेकर आयोजित बैठक में कहा गया कि नगर निगम एबी रोड को 60 मीटर चौड़ा करेगा. सड़क के दोनों ओर 50–50 फीट जमीन ली जाएगी. यह मुख्य रूप से नवलखा से एलआईजी चौराहे तक के हिस्से का मामला है. उक्त सड़क के नवलखा से आगे और इधर एलआईजी से आगे सड़क पहले से ही 2 सौ फीट चौड़ी है. सवाल उठता है कि करीब 7.5 किलोमीटर लंबे मार्ग पर सड़क के दोनों ओर बड़ी संख्या में बहुमंजिला इमारतें बन चुकी है. इमारतों ने एमओएस की जगह पार्किंग स्थल है. क्या नगर निगम पार्किंग के जगह खत्म करेगा ?

बीआरटीएस के लिए जिन जमीन मालिकों ने पूर्व में जमीन दी उनको टीडीआर सर्टिफिकेट नहीं मिले? एकएआर बढ़ाकर देने की चर्चा है. पूर्व में एकएआर का वादा पूरा किया गया क्या? कल स्मार्ट सिटी में नगरीय प्रशासन मंत्री कैलाश विजयवर्गीय ने शहर में यातायात व्यवस्था के लिए एबी रोड चौड़ा करने की बात कही है. एबी रोड को नगर निगम द्वारा 60 मीटर यानि 2 सौ फिट चौड़ा किया



जाएगा. अभी एबी रोड नवलखा से एलआईजी तक 30 मीटर यानि 100 सौ फीट चौड़ा है। 100 फीट

और चौड़ा करने के लिए तोड़फोड़ और निजी जमीन लेना होगी.

क्या कहते हैं विशेषज्ञ ...

मैट्रो रेल इस सड़क पर लाने का सुझाव दिया था, लेकिन बात नहीं सुनी गई. मैट्रो के 6 फीट के खंभों से दोनों ओर 40 – 40 फीट सड़क आराम से मिलती, यातायात भी ठीक हो जाता. अब हालत बदल चुके है. इंदौर मैट्रो पोलिटियन शहर नहीं है. जमीन लेंगे तो मालिक कोर्ट जाएंगे, स्टै लेवें. फिर भी सड़क चौड़ी होती है तो शहर के लिए अच्छा है. जमीन मालिकों को उचित मुआवजा दिया जाना चाहिए .

एलिवेटेड कॉरिडोर सही था– शहर के जानकार और इंजीनियर श्रीनिवास कुटुंबले हैं कि एबी रोड पर

बेटियां फिर छाई, वैदेही चौथे, किंजल और गौरीषी टॉप 10 में शामिल

- एमपी बोर्ड 12वीं परीक्षा में शहर की छात्राओं ने लहराया परचम
- साधारण परिवारों से निकलकर बर्नी मिसाल

नव भारत न्यूज

इंदौर. एमपी बोर्ड की 12वीं परीक्षा के नतीजों में इस बार इंदौर की बेटियों ने एक बार फिर शहर का नाम रोशन किया है. कला समूह में वैदेही मंडलोई ने प्रदेश में चौथा स्थान प्राप्त किया, उन्हें 500 में से 486 अंक मिले हैं. वहीं वाणिज्य समूह में किंजल किंगरानी ने छठा स्थान और गौरीषी यादव ने दसवां स्थान हासिल कर इंदौर का भी नाम रोशन किया.

शासकीय बाल विनय मंदिर में कक्षा 12 की छात्रा वैदेही मंडलोई ने बताया कि पूरे साल उनका पूरा फोकस पढ़ाई पर रहा, इस दौरान उन्होंने सोशल मीडिया से पूरी तरह से दूरी बनाए रखी. वैदेही का कहना है कि वह रोज पांच से छह



वैदेही

किंजल

घंटे तक पढ़ाई करती थी, क्योंकि मेरा सपना यूपीएससी पास कर आईएएस बनने का है. इसी तरह छठे स्थान पर रहीं केवी पटेल गुजराती कन्या उमावि गांधी हॉल की छात्रा किंजल किंगरानी का कहना है कि मैं कोचिंग के साथ–साथ रोजाना तीन से चार घंटे तक सेल्फ स्टडी करती थी क्योंकि मेरा लक्ष्य शुरू से ही चार्टर्ड अकाउंटेंट बनना है. इसलिए शुरू से ही कड़ी मेहनत करती रही. वहीं कॉरपोरेट सेक्टर में अपना करियर बनाने के सपना लिए गौरीषी यादव ने बताया कि मेरे माता–पिता ने मेरी पढ़ाई में हर कदम पर साथ दिया. उसी का नतीजा यह रहा कि मैंने कॉमर्स

नियमित में 74.3 प्रतिशत विद्यार्थी हुए पास

12वीं की परीक्षा में 33548 नियमित छात्रों का रजिस्ट्रेशन हुआ था, इसमें से 33468 छात्र–छात्राएं परीक्षा में शामिल हुए. इनमें से 24866 स्टूडेंट्स पास हुए।पास हुए स्टूडेंट में 12425 छात्र और 12441 छात्राएं शामिल रहे. जबकि 5050 छात्र और 3445 छात्राएं फेल हुए. यानी 12वीं में इंदौर जिले में 70.80 प्रतिशत नियमित छात्र और 78.16 प्रतिशत छात्राएं पास हुईं। दोनों मिलाकर 74.30 प्रतिशत स्टूडेंट्स पास हुए. जबकि 8149 प्राइवेट छात्रों का रजिस्ट्रेशन हुआ था, इसमें से 7576 छात्र–छात्राएं परीक्षा में शामिल हुए. पास हुए 1591 स्टूडेंट में 779 छात्र और 812 छात्राएं हैं. जबकि 5854 स्टूडेंट फेल हुए। फेल होने वालों में 3574 छात्र और 2280 छात्राएं हैं. यानी 17.5 प्रतिशत छात्र पास हुए. 25.93 प्रतिशत छात्राएं पास हुईं। दोनों मिलाकर 21 प्रतिशत स्टूडेंट्स पास हुए.

स्ट्रीम में टॉप कर पाई. गौरीषी का कहना है कि एमबीए के बाद मैं कॉरपोरेट क्षेत्र में काम करना चाहती हूँ.

पढ़ाई पर रही फोकस रहा

बायोलॉजी में चौथा स्थान पाने वाले गौतमपुरा के दुष्यंत मावर ने इस प्रतिनिधि को बताया कि मैं एक

किसान का बेटा हूँ, मेरे पिता ने मुझे हमेशा पढ़ाई पर ही फोकस करवाया. यही कारण रहा कि बायोलॉजी में चौथा स्थान हासिल कर पाया. दुष्यंत मावर को 500 में से 480 अंक मिले हैं. इसी तरह दिव्यांग श्रेणी में इंदौर जिले के जामनिया खुर्द की दिली खरे ने 400 में से 348 अंक लाकर प्रदेश में दूसरा स्थान पाया है.



ब्लाइंड एम्पाईज एसोसिएशन की संगीत गायन प्रतियोगिता

नव भारत न्यूज

इंदौर. ब्लाइंड एम्पाईज एसोसिएशन का 9वां वार्षिक सम्मेलन व संगीत गायन प्रतियोगिता लायंस क्लब के वरिष्ठ सदस्य लायन दिनेश कुमार रणधर की अध्यक्षता में संपन्न हुई. समारोह के अतिथियों द्वारा संगीत प्रतियोगिता में चयनित गायकों को प्रमाण पत्र व पुरस्कार राशि प्रदान कर सम्मानित किया. दृष्टिबाधित 15 संस्थानों में कार्यरत सदस्यों का स्मृति चिन्ह व प्रमाण पत्र देकर सम्मान किया. संगठन के सचिव अनिल मजूमदार का उद्घाटन कार्यक्रम में अतिथि गणों के साथ पूरे प्रदेश से

पधारे वरिष्ठ दृष्टिहीन महानुभावों का शाल श्रीफल से अभिनंदन किया. संगीत प्रतियोगिता की निर्णायक संगीतज्ञ डॉक्टर भावना प्रधान व आराधना मेंडन ने भी सुमधुर गीत की प्रस्तुति देकर सभी को आनंदित कर दिया. स्वागत गीत रमेश कुमार सैनी ने प्रस्तुत किया व आभार प्रदर्शन विनोद मेड़वाड़द्वारा किया गया. लायंस क्लब की ओर से दिनेश रणधर व अशोक गुप्ता ने सहयोग राशि प्रदान करते हुए कहा लायंस क्लब के माध्यम से दृष्टिहीन सदस्यों को उनकी योग्यता अनुसार प्लेसमेंट करवा कर उन्हें स्वावलंबी बनाने में पूर्ण सहयोग प्रदान करेंगे.

कार्यक्रम

एनसीसी कैडेट्स हेतु साइबर सुरक्षा पाठशाला का आयोजन

साइबर अपराधों के बारे में जानकारी होना अत्यंत आवश्यक

इंदौर / म‌हू. एनसीसी गु‌प इंदौर की 9 एमपी बटालियन एनसीसी इंदौर के संयुक्त वार्षिक प्रशिक्षण शिविर में कैडेट्स हेतु इंदौर साइबर पुलिस के सब इंस्पेक्टर शिवम ठक्कर ने साइबर सुरक्षा पाठशाला का आयोजन किया.

कार्यक्रम के प्रारंभ में कैप में आए सभी कैडेट्स की ओर से साइबर पुलिस के सब इंस्पेक्टर शिवम ठक्कर का कैप में स्वागत किया.

साइबर सुरक्षा पाठशाला के प्रारंभ में सब इंस्पेक्टर शिवम ठक्कर ने कैडेट्स को किस प्रकार छोटे पैमाने पर साइबर अपराध प्रारंभ होकर बहुत बड़ा रूप ले लेते हैं, उसकी विस्तार से जानकारी दी. उन्होंने साइबर सुरक्षा को जीवन की अनिवार्यता बताया. उन्होंने सभी से आग्रह किया कि



वर्तमान समय में वित्तीय अनियमितता से बचने के लिए सभी के लिए साइबर अपराधों के बारे में जानकारी होना अत्यंत आवश्यक है. उन्होंने कैडेट्स से आग्रह किया कि प्रत्येक व्यक्ति को वर्तमान समय में साइबर सुरक्षा का ज्ञान होना और

प्रत्येक व्यक्ति को जागरूक करें

सब इंस्पेक्टर शिवम ठक्कर ने कैडेट्स से आग्रह किया कि वे स्वयं तो साइबर अपराध से जागरूक हो ही. इसके साथ ही परिवार तथा समाज के प्रत्येक व्यक्ति को साइबर अपराध के प्रति जागरूक करें. इस अवसर पर उन्होंने कैडेट्स को साइबर अपराधन करने की शपथ दिलाई. कार्यक्रम में कर्नल वरुण भारतीय, एनसीसी अधिकारी कैप्टन डॉ मान सिंह अजनार, कैप्टन डॉ भूपेंद्र डाबर, लेफ्टिनेंट कैप्टन डॉलें, सुबेदार मेजर वृंजेश कुमार, फर्संट ऑफिसर शालिनी दुवे विशेष रूप से उपस्थित थी. संवांलन मेजर डॉ संजय सोहनी ने किया. आभार फर्संट ऑफिसर मुरलीधर खोड़े ने माना .